



- |                  |                |
|------------------|----------------|
| 1 - ສີພ້າທະເລ    | 6 - ສີດໍາ      |
| 2 - ສີນໍ້າຕານແດງ | 7 - ສີແດງ      |
| 3 - ສີຂຽວຫົວເປັດ | 8 - ສີເຫຼືອງ   |
| 4 - ສີຕັບໝູ      | 9 - ສີພ້າເຂັ້ມ |
| 5 - ສີເທົາ       |                |

## ພຣະເຈົ້າເອີ້ນ ອັບຣາຮາມ

ພຣະເຈົ້າໄດ້ປະກົດກັບຊາຍຄົນໜຶ່ງຊື່ວ່າ ອັບຣາຮາມ. ພຣະເຈົ້າໄດ້ເວົ້າກັບລາວວ່າ, “ຈົ່ງຈາກປະເທດ ແລະຈາກພື້ນຜູ້ຂອງເຈົ້າໄປຢູ່ທີ່ດິນແດນທີ່ເຮົາຈະພາໃຫ້ພົບເຫັນ. ເຮົາຈະເຮັດໃຫ້ເຈົ້າເປັນຊົນຊາດທີ່ຍິ່ງໃຫຍ່. ເຮົາຈະອວຍພອນເຈົ້າ ແລະທຸກໆຊົນຊາດໃນແຜ່ນດິນໂລກຈະໄດ້ຮັບພະພອນຍ້ອນເຈົ້າ.”

ອັບຣາຮາມ ກໍເລີຍເຊື່ອຟັງພຣະເຈົ້າ ແລະ ອອກໄປພ້ອມດ້ວຍເມຍຂອງຕົນຊື່ວ່າ ຊາຣາ. ສ່ວນຊາຣາບໍ່ເຄີຍເກີດລູກໃຫ້ອັບຣາຮາມ. ເມື່ອອາຍຸຂອງອັບຣາຮາມ ເຖິງ 99 ປີແລ້ວ ພຣະເຈົ້າປະກົດມາ ແລະເວົ້າກັບລາວວ່າ, “ສ່ວນເມຍຂອງເຈົ້າ ເຮົາຈະອວຍພອນລາວ ແລະໃຫ້ລາວເກີດລູກຊາຍຄົນໜຶ່ງໃຫ້ເຈົ້າກັບລາວດ້ວຍ.”



ແລ້ວອັບຣາຮາມກໍມໝ້າລົງເຖິງດິນ ແລະລາວເວົ້າວ່າ, “ຄົນອາຍຸ 100 ປີຈະໄດ້ລູກຊາຍເກີດມາແນວໃດ? ນາງຊາຣາທີ່ມີອາຍຸ 90 ປີຈະຖືພາບໍ?” ແລ້ວພຣະເຈົ້າໄດ້ເວົ້າວ່າ, “ແມ່ນແລ້ວ. ນາງຊາຣາຈະເກີດລູກ

ຊາຍໃຫ້ກັບເຈົ້າເຖິງເວລານີ້ບໍ່ໜ້າ.” ນາງຊາຣາໄດ້ຖືພາ ແລະເກີດລູກຊາຍໃຫ້ກັບອັບຣາຮາມຕາມທີ່ພຣະເຈົ້າໄດ້ສັນຍາ. ອັບຣາຮາມ ຕັ້ງຊື່ໃຫ້ລູກວ່າ ອີສາກ.

ເມື່ອອີສາກໃຫຍ່ແລ້ວພຣະເຈົ້າໄດ້ລອງໃຈອັບຣາຮາມ ແລະເວົ້າວ່າ, “ຈົ່ງພາອີສາກລູກຊາຍຄົນດຽວທີ່ເຈົ້າຮັກ ແລະໄປຍັງເຂດໄມຣິຢາ. ຈົ່ງຖວາຍລູກຊາຍຂອງເຈົ້າໃຫ້ພຣະເຈົ້າຢູ່ທີ່ນັ້ນເປັນເຄື່ອງບູຊາຢູ່ເທິງພູເຂົາແຫ່ງໜຶ່ງທີ່ເຮົາຈະບອກ.”



ອັບຣາຮາມຈຶ່ງລຸກຂຶ້ນແຕ່ເຊົ້າຍັງເດິກ ແລະພາອີສາກໄປນຳຕາມທີ່ພຣະເຈົ້າໄດ້ສັ່ງ. ເມື່ອເດີນທາງສາມມື້ແລ້ວອັບຣາຮາມໄດ້ເຫັນພູເຂົາທີ່ພຣະເຈົ້າໄດ້ໝາຍແຕ່ໄກ. ອັບຣາຮາມຈຶ່ງເອົາຟື້ນໃຫ້ອີສາກແບກຂຶ້ນໄປ. ສ່ວນເພິ່ນເອງໄດ້ເອົາມີດ ແລະໄຟໄປ. ທັງພໍ່ກັບລູກຂຶ້ນພູນຳກັນ. ອີສາກເວົ້າກັບອັບຣາຮາມວ່າ, “ພໍ່ເອີຍ ຟື້ນກັບໄຟນີ້ແລ້ວແຕ່ລູກແກະທີ່ຈະເຜົາບູຊາຢູ່ໃສ?” ອັບຣາຮາມຕອບວ່າ, “ພຣະເຈົ້າຈະຈັດທາໃຫ້ເອງ.”

ເມື່ອທັງສອງເດີນທາງຮອດບ່ອນທີ່ພຣະເຈົ້າໄດ້ບອກໄວ້ອັບຣາຮາມໄດ້ສ້າງແທນບູຊາ ແລະຈັດຟື້ນເປັນລະບຽບ. ແລ້ວລາວໄດ້ມັດອີສາກວາງໄວ້ຢູ່ເທິງແທນບູຊາ. ແລ້ວອັບຣາຮາມຈັບເອົາມີດຕຽມຈະລົງມືຂ້າ.

ແຕ່ໃນທັນໃດນັ້ນທູດຂອງພຣະເຈົ້າໄດ້ເອີ້ນມາຈາກສະຫວັນວ່າ, “ອັບຣາຮາມ! ອັບຣາຮາມເອີຍ! ຢ່າທຳລາຍ ຫຼື ເຮັດຫຍັງຕໍ່ເດັກຊາຍຜູ້ນີ້. ບັດນີ້ເຮົາຮູ້ແລ້ວວ່າເຈົ້າເຊື່ອຟັງ ແລະຢາກເກງພຣະເຈົ້າດ້ວຍວ່າເຈົ້າບໍ່ໄດ້ຫວງລູກຊາຍຄົນດຽວຂອງເຈົ້າໄວ້ຈາກເຮົາ.”

ອັບຣາຮາມແນມເບິ່ງເຫັນແກະຜູ້ໂຕໜຶ່ງທີ່ຄາພຸ່ມໄມ້ຢູ່. ອັບຣາຮາມຈຶ່ງຈັບໂຕນັ້ນ ແລະເອົາມັນມາຖວາຍເປັນເຄື່ອງບູຊາແທນອີສາກ. ແລ້ວພຣະເຈົ້າໄດ້ເວົ້າວ່າ, “ເຮົາສາບານໃນນາມຂອງເຮົາເອງວ່າເຮົາຈະອວຍພອນເຈົ້າ ເພາະວ່າເຈົ້າໄດ້ເຮັດຕາມສິ່ງທີ່ເຮົາບອກ. ເຮົາຈະເຮັດໃຫ້ເຈົ້າມີ



ເຊື້ອສາຍຈຳນວນຫລວງຫລາຍດັ່ງດວງດາວທີ່ຢູ່ເທິງທ້ອງຟ້າ ແລະ ດັ່ງເມັດຊາຍທີ່ຢູ່ແຄມທະເລ. ຊົນຊາດທັງປວງຢູ່ໃນໂລກ ຈະໄດ້ຮັບພະພອນ ເພາະເຈົ້າໄດ້ເຊື່ອຟັງຄຳສັ່ງຂອງເຮົາ.”